

7 881





బా పూ జి

(ది వ్య స్త్ర ణ తి)

ఉభయభాషాప్రవీణ

కొత్త సత్యనారాయణ చౌదరి

నర్వస్వామ్యములు శాశ్వతర్థవి

వెల :— ఎనిమిదణాలు

తొలి కూర్పు : పేయి ప్రతులు

గాంధిజీ శకము : మొదలు — 1947-8-15

అవతార సమాప్తి : సర్వజిత్తు-పుష్య-బ-పంచమి-శుక్రవారము

సాయం ప్రార్థనా సమయము 30-1-1948

౧౬౮ పద్యమాల

౩౦

హరిహరి! యెట్టివార్తవిసనాయె మహాత్ముడె పోయెనంచుఁ జ  
చ్చుఱిపిడుగెట్టులట్టడఱి చూడినగోడును నీర్పనింక నె  
వ్వరితరమాను? సర్వము ప్రపంచము ఘోరవిపత్పరంపరలో  
పొరయఁగఁదాఱుమాఱయియపూర్వపరిస్థితిబ్రుంగిత్తుంగదో!

—౨—

ఓయిమహాత్మ! లోకము నయోమయమై హతనూతిపోయిన  
శ్లేయికః నిన్నుఁ బాసియెవఁడెక్కడ నేమిటఁబ్రొద్దువుచ్చునో!  
న్యాయము చట్టుబండలయి యూఱడిపోయెనె? పాడులోకమీ  
గాయముమాన్సుకో నయితిగాక కృశించి తపించి పోవదే !



ఒకఁడుంజోన్యముచెప్పఁడాయె నదియేమోగాని-నిర్భాగ్యజా  
తికి నిట్లంచుచు వ్రాసిపెట్టఁ దుదికీ దివ్యాత్మునిం గోలుపో  
వక యెట్లుండును? బాడులోకమిఁకఁజావన్ రాదె! యీ దేశమిం  
తకు మోక్షంబును జూడ నేర్చు నె నిరాధారస్థితిన్ గూలదే !

అయ్యో! దైవమ! యెవ్వరాదుకొను వారయ్యమహాఘోరమే  
యయ్యో! : హైందవజాతికింక గతిలేదాస్వామి! యూరూర మా  
కుయ్యాలిం చెడి నాథుఁడేడి? యెవఁడో గోరాడి పోరాడి రా  
వయ్యాయంచును మోక్షమిచ్చు నె! మహాత్మా! నీవులేకుండఁగా

అదిగో! మొన్న నె తోకచుక్కయనియూయా దేశ దేశాల కా  
పదలన్ గూర్చెడినా ర్తవింటి; మదిచౌర్యాగ్యంబుగామాకె దు  
ర్విధి యీ తీరున నంటఁగట్టెనె ! ధరిత్రీమండలంబెల్ల బె  
ట్టిదమై యెట్టులు క్రిందుమీఁదగుచుఁ బుష్టింబొసిపోనున్నదో!

నాటకమివ్విధిక్ ముగిసెనా పరమేశ! యిదేలకోజగ  
న్నాటక సూత్రధారివయినాఁడవుగాని విషాదరంగమే  
మాటికిఁదెచ్చి చూపెదవు మాయలమారివి-నీదుచేష్ట లీ  
పాటికిఁజాలుఁజాలుః భువిభారముఁ బెంచియుద్ముంతువాప్రభూ!

2

జనసామాన్యమునిన్నుదై నమనియిచ్చన్ మెచ్చిబ్రహ్మాండసౌ  
ధనివాసమ్ముల మెట్టినట్లయిరి గాదా గాంధిజీ! యే యుగం  
బునఁగానీ నినువంటి వ్యక్తి కలఁడే! పోవయ్య - మాకేల ద  
క్కును నీదివ్యపవిత్రమూర్తి భువిలోఘోరంబు రూపెత్తఁగా

౩

లోకులు కాకులే యనుటలో నిజమున్నది; కానినాఁడు చీ  
కాకయి దేశమెల్లఁ బలుగాకులుగాఁ బడిపోవుదాని న  
త్రాఁకల నాఁగివైచిన మహాత్మునిఁ జంపుకొనంగ బుద్ధి యే  
లాకలుగు? బరాత్పరవిలాసములిట్టివా యేమొ చెప్పమా!!

౪

బంగరువాన వెల్లువలు పాటి ఫలించి ప్రపంచ మంతయున్  
గొంగున దాచిపెట్టు నదిగో ! సవభారత మంచు మించి యు  
ష్పొంగితిమయ్య: దాని నిజమున్ గుఱితిం చెడివేశ నిట్టుల  
య్యెంగద - యోయిపాపపువిధి! నినుమెత్తురె లోకులి త్తఱిన్!

౧౦

ఈఁటెల దూసి బల్లెముల నేసెడి జాతికిఁ బాలునోసి బా  
హుటముగాఁ జెమర్చు హృదయంబున నవ్వులుగ్రుమ్మరించునీ  
కేటికి నిట్టిదుర్మరణ ! మిట్టి పరిస్థితి దాపరించె ! 'గు  
దేటిని వేటలాడు మగదేబెలు' పుట్టిరి పాడుభూమిలో

౧౧

తెక్కలు లేని పక్షులయి రేపునుమాపుఁ బరాయి సేవలోఁ  
జక్కియుఁ (నుక్కిమిక్కిలియుఁ జేడ్చడి నెవ్వగఁగూరిన త్త్వమున్  
దక్కినివింతమానుసుల గారియెఱింగిన నీవెనేడు నల్  
దిక్కుల శోక దేవతకుఁ 'దిష్ట' యొసంగితివయ్య యక్కటా !

౧౨

పందెములొడ్డి హత్యలకుఁ బాల్పడు లాఁతి విలాత్తిసైత మా  
నందము కల్గి నీకొకఘనంబునుగూర్చె; ద్వదీయశక్తి మా  
కందఱకంటి మానుసులమైతి మటంచుఁ దలంచు వేళ - ఈ  
కొందలమేల ! ప్రాణములు కూలినవందును జాతిజాతికి

౧౩

ఈయుచుకెట్టులాలు ! మము నేలెడువారెవరోయటంచు దుః  
ఖాయతనంబులోఁ గుమిలి యల్లడ తల్లడగొన్నజాతి కా  
ప్రాయముగూర్చి యింతమరియాదయొసంగిన గాంధీదేవుఁ డ  
య్యో! యికలేడు: కష్టములకోర్చియుఁ బ్రాణములిచ్చి  
[పోయెనా !

౧౪

అనుపమరాజకీయ సమయజ్ఞతనీకెటులబైనయ్య ? నీ  
వనిన సమన దేశములయందొక పెద్దటికంబదేలక  
లైనామహనీయ ! నీవిమలకీర్తికి దోహదమైన భవ్యవ  
ర్తనము దలంప నద్భుతముదంబులుగల్గుచునుండు నిచ్చలున్

౧౫

కజకు మతాభిమాన మెనకం బెనక గంగ-ననుక్షణంబు పా  
మరులకుఁ బ్రాణగొడ్డమయి మారణహోమము సేయువేళ నం  
దజకును జెల్లికల్పిని ముదంబుగఁ గూర్చెడిదాఁక బుద్ధి-యే  
మఱక చరించినాఁడవునుమా ! యింక జీవమే పోయె జాతికే

౧౬

మతము ప్రభుత్వవైఖరి సమంబుగఁ జూచియు నేర్చికూర్చి య  
ద్భుత పరిణామమిచ్చితివి పో ! యిది యెవ్వరుచూపరైరి యీ  
క్షితి; నదిగాక-యందును విశిష్టత కెక్కిన దివ్యమూర్తివై  
బ్రతికితివయ్య నిన్నుఁ గనుభాగ్యమే భాగ్యము నేటివారికిన్

౧౭

అవతారంబు సమాప్తమాయెఁ బరమాత్మా ! యింక నేరీతి వ  
త్తువా? లోకంబున నీయనంతమహిమల్ లోరంబులైమాకు ను  
త్సవముల్ గూర్చును; గాని నేఁడు భువిలో దౌర్భాగ్యమేనివ్వటి  
ల్లి వివాదంబులబ్రుంగఁజేయు: నివి నీ లీలా విశేషంబులా !

౧౮

భారతయుద్ధమైన పిదపన్ యదువంశము వోలెనున్న యీ  
భారతజాతి, భాగ్యపరిపాకము దక్కి జవంబువోయి నిం  
డారఁగ శోకసాగరమునందు మునింగెఁ గిరీటివంటి మా  
వీరుఁడు 'జహ్వరుం' డెటులు విహ్వలభావము వొందికుందునో!

నీ దివ్యంబగుజ్యోతి భారతమునందే గాదు లోకంబులోఁ  
బాదుల్ వెట్టని చోటులేదు: సరిగాఁ బ్రారబ్ధముల్ తీటి యే  
దోదక్కెన్ గదయిన్న సంబరములో నున్నారమేగాని యి  
ట్లాధారంబది కూలిపోవునని జ్యోత్యంబైన విన్నారమా !

—౨౦

మా మూఁడేండ్ల కు మారుఁడే యడలి యమ్మా! గాంధీ  
[తాతయ్య నే  
'బాముల్' వేసియుఁగాల్చెనంట-యనఁగాఁ బ్రాణంబులే  
[పోయిన  
ప్రేమాజన్మముశూన్యమాయెనకటా! మానత్రప్తపంచంబు రూ  
పే మాయున్ గద నీవు కన్నడని చో నింకేమి కానున్నదో !

—౨౧

తనసర్వస్వముధారవోసియు మహాత్యాగంబుగావించి మిం  
చిన యీశ్వర్ధతపస్విమీఁదగుటిచేసెన్ మూఁడుడస్త్రంబు వా  
నిని మన్నింపడు లోక; మైన నతనిన్ నిర్భాగ్యునింజంపరా  
దనియేమూమహానీయునాత్మమనకున్ వ్యాఖ్యానముంజెప్పదే !

—౨౨

లోకము నీకు నశ్రువులలో నిలువెల్ల మునింగి తర్పణం  
బీక్రియఁజేయఁగావలసెనే ! యదియేమి పురాకృతంబా ! నా  
కైకనివాసులైన భజియించెడి నీవు'వినా ప్రపంచ ర  
క్షాకృతి కేవ్వాడోర్చు ! నిది కట్టిడిదైవముచేయుచేప్తయా !

౨౩

నిన్నుభజించి సర్వధరణీ వలయంబు పవిత్రమయ్యె - నీ  
యెన్నిక ఖండఖండములకేనియుఁ బ్రాణవెలింగె; నింతగా  
మన్ననగొన్న దివ్యగుణచూన్మ్యుఁడు లేడని పెద్ద సంబరం  
బున్నది నేటిదాఁక - సదియన్ దుది కిట్లయిపోయెదైవమా !

౨౪

‘యేసున్’ బ్రాణము తీసి శాశ్వతముగా నేజాతి నిర్భాగ్యమై  
గాసింబొందెనొ కన్నులార మనమికాలంబులోఁజూతు; మా  
దోసంబే యిపు డుప్పతిల్లెనిక మాదుఃఖంబుఁబోకార్పరా  
వే సర్వేశ్వర ! కావవే ! హృదికి నెంతే శాంతిఁ గావింపవే !

౨౫

లకటా ! కోటిజనంబు లశ్రుముఖులై యల్లాడి యారీతి న  
ర్భకులై యూవురుమంచు నా ‘జమున’ తీరంబందు-ఆనాటిభా  
తికవహ్నిక్రియ కంగలార్చి పరమధ్యేయంబుగా నీదు నా  
త్మకుబాష్పాంజలియిచ్చినారటమహాత్మా! నీవుమర్త్యుండవే!

౨౬

ఎవఁడో యొక్కఁడుకందిరీగలకుఁదానేదోయుపాయంబుశోఁ  
చి విశాలంబగు కొంపకే మొదలు చిచ్చుంబెట్టె; వాఁడే పున  
ర్భవుఁడై నేఁ డిటవచ్చెనేమొ! యపురా! ప్రార్థమీనీచుఁ డా  
యువుమ్రుంగెం గద ! యా మహాత్ముఁ డిక లేఁడో పాడు

[లోకంబులో !!

౨౭

అప్పుడే మూడవరోజు దాఁటెనకటా! యాబాలగోపాల మో  
రుపు గాన్పింపని గర్భశోకమపుటన్ రోదించుచున్నారు; మే  
మెప్పుడే నిట్టి పురాణపూరుషుని నెందే నింకఁ జూడంగఁబో  
ము-పురాణంబయిపోవు నీకథలు మున్నుండెల్ల దేశాలలో

౨౮

గండములన్ని దాఁటెను-సుఖంపడు భృత దేశి మింక నీ  
యండను ఖండఖండముల కద్భుతశాంతియు నివ్వటిల్లుఁ బూ  
జ్యండపు నిన్నుఁజూచుకొని చొక్కియు నిక్కియు మాకుఁ  
[బుణ్యముల్  
పండెనటంచుఁజెప్పకొనుభాగ్యముపోయెఁగ దామహాప్రభూ!!

౨౯

హరి యపరావతారమని యందును నిన్ను మహాత్మా ! లోకమి  
త్రేతనిచుగూర్చుకుందుటయెడఁనిశిసాక్ష్యము;పై గ-నాఁడుద్వా  
వరమునఁగృష్ణమూర్తియుఁగృపారహితుండగుబోయవానికా  
వరమునఁజేసి భౌతికనివాసము మానుట విందుమేగదా !!

౩౦

మాయలువన్ని రాజ్యములమాంతము గ్రుక్కిటఁబట్టి నెత్తురుల్  
దోయిటఁ ద్రావి మైకములతో నది జీర్ణముగాక జాతికిన్  
గాయముగూర్చు నేటి పలుగాకులఁ గూళు మందలింపఁగా  
న్యాయము దీర్పఁగాఁ దగిన నాథుఁ డిఁకెవ్వఁడు చెప్పుమావిధి!

పనివడి రాయబారము లపారముగాఁ బొనరించిలాఁతి జా  
తిని మొదలంట మార్చితివి దివ్యమహామహితాత్మ ! నేడు  
వనునది వేదమై నలునయైనను గాదనలేని నీతిమై  
గణుతికి నెక్కెఁగాని సరిగా గుఱుతింపకపోయె లోకమే !!

పోరులఁ బచ్చి నెత్తురులు పుచ్చుకొనంగల కుచ్చితంపు వ్యా  
పారమె యిట్టమై కులుకు పామరజాతిని సైతమీవు ప్రే  
మారఁగ నాదరించియు దమారసముం గురిపించి జ్ఞానభం  
డారము చేతికిచ్చియుఁగటా! యిటులైతివి పాడుభూమిలో !!

ఇట్టులు సేయవచ్చునె ! యెకింత కొఱంతయు లేని శాంతియే  
పెట్టనికోటయై తన వివేకమె దివ్యమహాస్త్రిమై తపం  
బట్టె యపూర్వరక్షయయి యగ్నిపరీక్షకుఁ బ్రాణమీయఁగా  
నెట్టన నుందువచ్చు మహనీయుని మ్రొగితివయ్య దైవమా

నీవొనరించు దోహదము నేర్పున భారతరత్నగర్భకున్  
జేవయుఁగల్గె; సాత్త్వికవిశిష్టత జాతికిఁద్రోవ సూప యు  
చ్చావచ ధర్మసూత్రములు సంతనచేసె మహాత్మా ! నీవు మే  
థావివి గావె! నీ విలువ దక్కియుఁ జక్కఁగ వాడుకొంటిమా!!



3౫

పోనీ ! కొండలకేగి యొంటరిగ సంపూర్ణంబుగా మోక్షుల  
క్షీణాథుండయియుండరాదె! శుభముల్ సిద్ధించు దద్దర్శనం  
బైనన్ మాకనియెంచుకొందుముగదా! యుపాటిపున్నెంబులే  
మైనన్ జేసితిమయ్య? యందనిఫలం బాసింపగా దక్కునే!

3౬

ఇదియొక యద్భుతంబగు పరీక్షయె కావలె గానిచో బ్రజా  
భ్యుదయమెకోరి శాశ్వతమహిమన్నత వీరమునెక్కి ధర్మసం  
పద వెదఁజల్లు దీనజనబాంధవు నిట్టి కిరాతు చేతికి  
చ్చెదవె హరీ! ప్రపంచమింక జేడ్పడిపోవదె చూచుచుండఁగా!

3౭

మచ్చరమెక్కి లోకము సమస్తముదూఁకి పిరంగిగుండ కా  
ర్చిచ్చున కగ్గమై యొకవిశిష్టత కోల్పడి పోవునాఁడు నీ  
సచ్చరితంబె చక్కనిప్రశాంతియొనర్చె-మహోపదేశముల్  
ముచ్చటగాఁగ వింటిమింక ముందవి యెవ్వఁడొసంగు నివ్విధిన్

3౮

గురువారంబున నేదొసందియము నీగుండోచియున్నప్పు డా  
పరమేశున్ నుతియించినాఁడవట; మా 'ప్రారబ్ధ'మిమ్మాడ్కి  
దటగా దుష్ఫలితంబు నిచ్చునని తత్త్వంబింత గుర్తించువై  
ఖిరీ మాకెక్కడిదయ్య! యియ్యది పరీక్షాభాగమే యందుమా!

3౯

ఆరామయ్యకు భక్తుడై వెలయుమాత్యగయ్యయేనాడు నో-  
రారన్ బాడుచు నాపరాత్పరునిలో నైక్యంబుగాఁజేరెనో-  
యారోజేయిది 'పుష్పపంచమి' -కటా! యావత్ప్రపంచంబుదుః  
ఖారావంబుల దగ్ధమాయె మహితాత్మా! నీవు లేకుండుటన్

౪౦

వెనుక మహాప్రసక్తయు వివేకియైన జగమెల్ల దివ్యన-  
ర్తనమున మేలుకొల్పినయుదారచరిత్రుఁడు 'కైస్తు' స్వర్గముం  
గనినది శుక్రవాణమునఁగాదె! మహాత్ముఁడైనైత మద్దినం  
బున నవతారమున్ విడువఁబూనుటలో నొకయర్థముండునా!!

౪౧

సరిగా వేవెలుఁ గస్తమించు తఱిలో సాయంతనప్రార్థనం  
బరయన్ వచ్చెడివేళ నిట్టిమరణం బా బాపుజీ! నీకు? దు  
ర్భరమైపోయెఁ దదీయదృశ్యమున దౌర్భాగ్యంబువిన్నంత-న  
ద్దిర! యెట్లుండెనో? సన్నిధానమున నాతీవ్రత్వమేచూడఁగా!!

౪౨

నిలువునఁగాల్చివై వ నవనిం బడి 'రామహరే' యటంచు ని  
ర్మలహృదయంబుతోనొకనమస్కృతితోఁగనుపించెఁగానికొం  
దలమనుమాట లేశమయినకవిసరాదట; వానిమూర్తిలో  
వెలసినయీశ్వరాంశకొకవెల్లును గాకమఱొండుకల్లునా!!

ఏ సిద్ధాంతముకోసమై యహరహం బేకాగ్రనీక్షన్ దపో  
వ్యాసంగంబు లొనర్చినాడవో మహాత్మా! దానివైశుప్యమే  
గాసింగూర్చెను నీకు భౌతికముగాఁ; గానిమ్ము-తత్కర్మమే  
యాసానల్ తెగఁబ్రాణిసత్ఫలము నేయందింపదాచూడమా!!

౪౪

అనఁగా నాత్మసమర్పణంబిది : పృథివ్యాకాశముల్ నిండివే  
దనలోనక్షరమక్షరం బొక మహాధర్మంబు రూపించి మిం  
చినయిద్బోధమొనర్చె; దానినయినన్ జిత్రములోనొయ్యనొ  
య్యనహ త్తించియు వెల్లుచూచుకొనలేదామూఢలోకంబికన్

౪౫

అవతారంబులవన్నియున్ వివిధదివ్యాంశంబులన్ నాటికిం  
పపుత్రోనన్ బ్రకటించి యందలి విశిష్టాకారమే నిత్యకృ  
త్యవిధానంబులీనమై పరఁగున ట్లత్యంతదీక్షావిధిన్  
మిపులన్ జూపఁగలేదె! దానివిలువన్ గీర్తింప రే తద్మలున్

౪౬

ఒకయంశంబొకనాఁడు ముఖ్యతమ మైయున్న త్తలోకంబు నై  
తికసూత్రంబులు సంస్కరించు నదియే దివ్యంబుగా-గీతగా  
సకలంబున్ సరిదిద్దఁగాఁగలిగి విజ్ఞానంబు బోధించి జా  
తిశ్రేయంబొనరించు; విశ్వమునున్న స్తిన్ గాంచునర్వాత్మనా

౪౭

ఓయీమోహనమూర్తినిన్నొక మహాయోగిండుగా లోకర  
తూయోధాగ్రణిగా సమస్తభువనతొంటిప్రబోధాత్ముగా  
నాయాదేశము లన్ని యెన్నె నెపుడో:యా నీ-చరిత్రంబుమా  
ధ్యేయంబై యొక వేదమై యమితభక్తిం గూర్చుదే జాతికి!

౪౮

వ్రాతకపోదు లోక మొకనంకఁ బ్రబంధముగాఁగ భారతా  
మ్నాయముదీటుగా సకలమానవజాతికి బాలశిక్షగా  
ధ్యేయముగా భవత్కథలు దివ్యమనోహరతత్వవృష్టిలో  
నాయె నదెన్నఁచో; భువనమంతయు గానము చేసియుండఁదే!!

౪౯

నీ కఠినవ్రతంబు లవనిం గుఱుతింపనివారు లేరు ధ  
ర్మైకపథావలంబివని యందురు లోకులు నిన్ను-దోసమే  
సోఁకిన సైఁపఁజాలని విశుద్ధమనస్కుడవయ్య నీవు భూ  
లోకము నుద్ధరించిన యలోకమహాన్వితమూర్తి వింతకు

౫౦

ఎనుబదియేండ్ల వృద్ధు నెవఁడేనియు నొద్దిక ముద్దుముద్దుగాఁ  
గనుఁగొని పూజచేసి తనకన్నుల కద్దుకొనంగ నోచునీ  
జనపదమందు నయ్యది యసత్యము చేసి యెవం డభాగ్యుఁ డీ  
పనికిటుసిద్ధమయ్యె?నికఁ బాపము పండెనో యేమొభూమిలో!

౫౧

పండినజ్ఞానముం గమియఁబండిన స్వానుభవంబు ప్రేమతో  
నిండిన చూపులున్ వెలయు నీమహనీయమనోజ్ఞమూర్తి లే  
కుండిన లోకమెట్టు లికనుండును? సర్వవిధాల నీవు పూ  
జ్యుండవు నీ పవిత్ర హృదయోన్నతి లోక మెఱింగియుండదే!

౫౨

క్రుంగెడు నేల నాల్గుచెఱుగుల్ -మహనీయునిఘోరవార్తవి  
న్నం గరుపాటి మేనులు వణంకెఁగనారిలి పాటుతప్పి యు  
ప్పొంగిన వేదనన్ గుమిలిపోయెను బుద్ధులు; మాకుదిక్కుచూ  
పంగల నాథుఁడెవ్వఁ డిక్కఁ గాపము పండియు బ్రద్దలయ్యెనా

౫౩

నాలుగుమోములన్ నిగమనాదము లుప్పతిలంగ లోకముల్  
లీలగ సృష్టిచేసి యవలీలగ మోనెడి యా విధాత యిం  
కేల జగమ్ములుంచెనాహరీ! యిక్క నెట్టులుపై తుమయ్య! రాఁ  
డేల సమస్త మట్టె సమయించుట కా హరుఁడైన నియ్యెడక?

౫౪

తఱుగనిప్రేమయున్ బలువిధాలఁ దగంగతరంగలీలలన్  
బఱిపి మహాత్మ! యాప్తుఁడగుబంధువువోలెహితమ్ముసూపియం  
దఱుకును దల్లిదండ్రుల విధంబయి మెచ్చునుగూర్చు నీవు నూ  
వటి కనరావటన్న నొకఁడైనను నమ్మునె యిమ్మహీనలిన్

౫౧

అనయం బీజగమెల్ల ముక్తిగని సౌఖ్యంబొందఁగాఁ జూచు న  
 న్మునివేగాదు మహాత్మా! ధర్మగతులన్ బోధించు రాజర్షి - వె  
 వ్వనికిక్ దీక్షని సంశయములను విధ్వస్తముగాఁ జేయువా  
 నిని దీర్పంగల జ్ఞాని; వియ్యవనిలో నీ కల్మి సామాన్యమే!

౫౨

నవనీతంబుచుబోని నీ యెడఁదలోనన్ లోతుగాఁ బాతుకొ  
 న్న విశిష్టంబగు పారమార్థికపు విన్నాణంబు గూపించి మా  
 నవలొకంబున స్వేచ్ఛమై వెలయు నానారూపభావప్రపం  
 చవిచిత్రంబులు కత్తిరించి మదికిన్ స్వాస్థ్యంబు చేకూర్పదే!

౫౩

కలఁతన్ స్రుక్కెడి స్వీయదేశమతముల్ గాపాడఁగాఁ దగ్గ వి  
 ద్యలు బోధించితి నందులొఁ దగినవిద్వాంసుల్ మహాభక్తవ  
 ర్యులుత్యాగై కపరాయణుల్ వెలసియూహపంబులొద్ద్రోవలొ  
 ఫలితం బందియు లాఁతివారలకు నా భాగ్యంబు నందింపలే!

౫౪

యమునాతీరము రాజఘట్టము మహాత్మా! నీకు విశ్రాంతి ని  
 చ్చు మహాభాగ్యము నోఁచెనా! యెవరికై శోధించి విజ్ఞానభి  
 య్ మహాశ్రద్ధగ నింతకాల మొసఁగంగా నుంటివో యట్టి వ  
 ర్గమె నికబాట్టనుబెట్టుకొన్న — నికదుర్మార్గంబు వేయించునా!

గీ

జాతికిజాతికి విషము చాచిన వర్ణవిభాగభూతమున్  
 బ్రేతముఁజేసి—దాని విషబీజము దవ్వలఁ బాటవైచి యా  
 పాతమనోజ్ఞమై కుటిలభావములన్ సమకూర్చియున్న యా  
 తాతలనాఁటి సాంఘికవిధానము పెల్లగిలంగఁ గూల్చువా !

౬౦

కేవలరాజకీయములకే తన జీవిత మర్పణంబుగాఁ  
 బోవక యాత్మశుద్ధిపరిపూర్ణతకై కఠినవ్రతంబు లె  
 న్నో వివరించి చూపితి వహా ! నిరువంటి మహాత్ము నేడఁగా  
 నీ వెలయంగఁజూతుమె మహిన్ జరకాలమునుండియేనియున్

౬౧

ఎవఁడోమూర్ఖుఁడుపైఁగ హైందవుఁడ నంచేదేదియోకూసి గౌ  
 రవహీనుండయి యిట్టిసాహసము దౌరాత్మ్యంబుచూపించెనా!  
 అవురా!యల్లరిమూఁకలై మతములోనన్యాయ్యముల్ బొన్ని ధ  
 ర్మవిరోధంబులొనర్చిసాధుజనమున్ మ్రందింపఁగాపైఁతుమా!

శివశివ! యిట్టిచేష్టలు విశేషముగా నొకరూపు సెంది మా  
 నవులకు జాడ్యమై పరఁగెనా!యికఁదప్పనుముపు:పైఁగ—గౌ  
 రవమును గూలి దానను బరంపరగాఁ దన జాతిజాతి యు  
 క్తివమయిపోయి గూపటి వికీర్ణ త సెందియుఁ గుందిమ్రందదో!

౬౩

పశుబల మిట్లు పెల్లుబికి భారతవర్షము నెత్తికెక్కి దు  
ర్యశమును గట్టిపెట్టి తుదికారట మిట్లులు గూర్చునే! యహ  
ర్నిశ మొక యేఁబ దేండ్లుగ విరించియు వోలె సృజించి దేశమీ  
దశకును దెచ్చి ఘోర ఫలితం బిటులందితివయ్య బాపుజీ!

౬౪

మాయనిమచ్చ యాయెనునుమా! నవభారతజాతికెల్ల నీ  
గాయము మాన్పఁగాఁగల మగల్గలరే! భువిలో విషాదమై  
పోయె; సమస్తమానపులబుద్ధి పరీక్షయొనర్చు నా యహ  
ధ్యాయఁడు దేవుఁడేతలఁచెనాయితీసేయఁగఁగోరియ్యెడన్

౬౫

ఆఱనిమంట—దీనియుడు కాలుట యెన్నఁడు లేదు; పైఁగ నిం  
డారఁగఁ బాటి యొక్కట మహార్థవమై భువినెల్ల ముంచు క  
న్నీరును జాలదోటు! గమనింపఁగ—నారెచ్చిడివారు బొత్తిగా  
లేరని చెప్పవచ్చును బలే! విధి చేసినదాని మార్పు రే!!

౬౬

నాటి పరాభవావలమునకా మతివోయిన ప్రాణి చేష్ట లీ  
నాటికిఁ గన్నులంబడె 'వీనాయకు' డట్లువినాయకుండుగా  
నౌటనుగాదె యివ్విధి సనర్థము లెన్నియొ తెచ్చి లోక మా  
రాటమువొంది కుండఁగ దురాగతముకా బచరించె నక్కటా!

\* వినాయక గాథ్యగాడు



౬౭

భువనములన్ని యట్టుడికిపోయెఁ మహావిపదంబురాశిలోఁ  
దవిలి మునుంగుచున్ బ్రతివిధానములన్ నడపింపలేక యీ  
యనసరమందు దిక్కుదెస నారయుచున్నది మూఢలోకఁ; మి  
ట్లవునని యెన్నఁడేనిఁ గలనైనఁ దలచియు వేచియుంటిమా!

౬౮

కలియుగధర్మమంచు గత్తకాలమె మేలని యెంచి మూఢులై  
పలికెడి సంశయాత్ముల స్వభావ మెఱింగియు జాతినీతి సం  
కులతను బాపి యీ జనులకున్ హితమార్గము బోధచేసి యా  
వల నొకదారి చూపితివి బాపుజి ! నీవిఁకఁ గానరావొకో !!

౬౯

ధరఁ గలుషంబు వాప ననతారము దాల్చినదైవ మిట్టు ల  
క్రొత్తయగునంతవట్టును వికస్వరనిర్మలనిర్వికార భా  
స్వరూఁడయిసంచరించియుపశాంతినిగొందెనొయేమొగాని యి  
తటి నెటుసైఁపఁచుచును! వృధా మనజన్మములన్ని యెన్నఁగా

౭౦

అనుకొనినంతకంటెను మహాత్ముఁడవయ్య మహాత్మ! బుద్ధిలో  
ననుకొనుమాట చెప్పను సమర్థుఁడ వాపయి—దాని నవ్విధిన్  
బనినడి చేయఁగాఁగల ప్రభావము నీయది; దానిఁబట్టి కా  
దనరెవరైన—నీదనిన దంతయు మేకొని తీరగావలె !!

20

మతమున్ దేశమునోమఁగాఁగలమహామాత్యుండుపూజ్యుండు  
శా

శ్వేతకల్యాణముగూర్చిమానవులకున్ స్వారాజ్యసామ్రాజ్యస  
ద్గతి నిశ్చింకముగా నొసంగునని లోకంబెల్ల నుత్సాహసం  
భృతమై వేచియుచుండె దానిఫల మాభీలంబుగా మాతనా !

21

ఆలము దీటిపోయె జయమన్నది భారతజాతి దయ్యె నిం  
కేల నిరాశ! సర్వజన మీఁబుపి.పుంగవు దివ్యబోధ లు  
ద్వేలముగా వినంగను బదింబదివాగమృతంబుగ్రోల రా  
రేల యటంచు నుచ్చదశ నిచ్చియు నిట్టలొనర్తువే ప్రభూ !!

23

ఇంక నెంజేననుకూలకాలము—తటాయంపంగ సాధ్యము కౌ  
దుకదా బ్రహ్మకునైనః దేశమున కేదోగొప్పమోక్షంబు చూ  
పకపోవంచుఁ దలంచి యూఱడిలి యాభాగ్యంబుకై పెద్దపూ  
నికతో వేచియునుండఁగాఁ దుదికి దానిన్ రిత్తగాఁ జేయుదే !!

24

వలపల కంటిసీ దురలిపాటఁగ భారతమాతృదేవి య  
గ్గలమగు రోదనంబునఁ బొకారిలిపోయెడినాఁడు నీవు నె  
చ్చెలివయియాదరించియుఁగృశించినయామెకునూర్పువోసి  
యా  
వల నిదియేమి కష్టములపాలొనరించితివయ్య వెండియున్ !!

౭౧

ఎదిగెడి మాతృ దేశమున కేదోజవంబునుదెచ్చి ప్రాణముల్  
కుదురుగఁజేసి దాని కనుకూలవిధానము లోర్చిమై. బదిం  
బది సమకూర్చి సర్వము శుభంబుగఁ దీర్పఁగనున్న వేళ ని  
య్యది యెదురయ్యె దీనిఫలమక్కట! యెట్టులుకానవచ్చునో

౭౨

చాలినయంతవట్టు తన సాహసవిక్రమన త్వదీప్తు లు  
ద్వేలముగా వెలార్చి యొకవిజ్ఞత సభ్యతఁ గూర్చిదేశ దే  
శాలు జూహారుసేయఁగ విశాంపతు లెల్లరు మోఁకరింప ని  
త్యేలువునోతె సర్వప్రథివీతలమందును బూజలందవే!!

౭౩

మొన్న నె జన్మభూమి కొకముఖ్యసమస్య పొకాని వాదముకా  
గొన్న విధాన మొక్క యనుకూల పరిస్థితి పట్టుదాఁక నీ  
వన్నముసైత మంటుకొననైతివహా! యది పెద్ద యస్త్రమై  
బన్నముతీర్చివైచి యశుభంబులుమాన్వేనటంచుఁబొంగ మే!!

౭౪

చిరకాలంబుగ నీవు మృత్యువును 'కుస్తీ' పట్టి మీమీ బలం  
బరయన్ లోకముమ్రోలః జూపితిరిగాదా గాంధీజీ! యేదియె  
త్రుతి నేమైననునూనె నీవొకఁడ వీ ధాత్రీతలంబందు ను  
త్తరువీయంగ నెవండుకాదనుచు 'హుందా' చూపఁగా లేఁడిఁకన్  
అం

౭౯

మతమనుదానిలోఁ గఱకుమార్గ మడంచి పవిత్రభావమున్  
బితుకుచుఁ బారమార్థికవివేకము ప్రోదియొనర్చి ప్రేమసం  
యుతమగు విశ్వమానవసహృదరభావము నేర్పి ప్రాచ్యసం  
స్కృతి మొదలంటఁ దెచ్చియు విశిష్టత గూర్చినయ్య బాపుజీ!

౮౦

ఈ కొఱగానిదేశమున కింక మహాత్ములు పుట్టఁబోరులో  
కైకమహాత్ము దాచుకొనరైరిగదా! యొక యాతతాయి చీ  
కాకయి దేశగౌరవము గాలనురాచి, మతంబులోన ము  
క్కాకలు దీఱియున్న మొసగానిసి గ్రుక్కిటఁబట్టి మ్రింగునా!

౮౧

కడచెను లెక్కలేని కడగొడ్లు: స్వతంత్రత యన్న భాన మె  
క్కడ లవలేశమేనిఁ గలికంబునకేని యెఱుంగలేని యి  
య్యడవిమెకాలకొయ్యన భయంబును బాసి గుణంబు దెచ్చియ  
య్యడుమ లడంచి కీర్తి గడియింపఁగ నేర్పినయ్య బాపుజీ!

౮౨

తీరినందడిన్ మునిగి తేలుచు నుండియు నిత్యకృత్యముల్  
మీరిని దివ్యమూర్తివినుమీ! నిలువెల్ల దయారసంబు నిం  
డారఁగఁ గానవచ్చెడి మహాపురుషుండవు నిన్నుఁబోలువా  
రారయ లేరు-లేరు మహితాత్ముడు బుద్ధుడు దక్క నిద్ధరన్

౮౩

అయిన జన్మమెత్తి యిటులయ్యె నటంచు బ్రపంచమెల్ల నో  
హా! యని పెద్దసంబరము లొందియు బ్రహ్మరథంబుబట్టెదీ  
ర్థాయువు గల్గి యీతః డనయంబు జగంబున కూర్పునోసి భ  
ద్రాయితమూర్తి యశాసనిగదామనమెంచితి మింతకాలమున్!

౮౪

కులములుగోత్రముల్-బలిగఁ గోసి యణంచిన నిమ్మజాతిలో  
వెలసిన జాడ్యమున్ దివిచి విజ్ఞత గూరిచి వింతశక్తి కా  
వలసిన దిచ్చి యీ భరతనర్మమవైభవ మెల్లఁ బెల్లుగా  
నిలుపఁగడంగినట్టి మహనీయుఁడు నేఁడికలేఁడు చూడఁగన్!

౮౫

త్రికరణశుద్ధియన్న దొక దివ్యగుణంబని శాస్త్రమన్నదా  
నికి భువిలో నిదర్శనము నీవెగదా మహనీయ! నీదు శ  
క్తికి జగమెల్ల లోనయి నుతించినదన్న విచిత్ర మున్నదే  
యింకఁ గనరానిమూర్తివయి యేమి ప్రబోధ మొనర్చుచుం  
[దువో!

౮౬

అకలుషదేశభక్తిభరితాత్మకు లెందఱో గోరి నీదు ప్రా  
పకమునఁజేరి రాజ్యపరిపాలన సేయఁగడంగినారు వా  
రికిఁ దగు రీతి నేలనుసరింపుచు దోసములున్న దిద్ది జా  
తికి గతిఁ జూపుచుండువుగదే! యని పొంగితిమయ్య బాపుజీ!

౮౭

జలనిధిమంధనంబునఁ బ్రశస్తఫలంబది డక్కఁబోవుముం  
దొలసిన కాలకూటమది యూరకపోయె నె! నేటి యీ మహా  
విలయము దానివంటిది! వివేక మెఱుంగని మేచ్చజాతి కో  
ర్కలు తుదికిట్లు దేశమునుగూల్చె నధోగతిలోన ముంచియున్

౮౮

ఒకయమృతంబు దక్కుననియోపిక చూపినవారు వేఱు; ప్రా  
పకమున మాకు భాగమని పంచుకొనంగఁడలంచి పెద్దగాఁ  
దికమక గూర్చి దానిని బరింబదిఁ బ్రోదియొనర్చి యెల్లవా  
రికిఁ గడగండ్లు తెచ్చిరి హరీ! మఱికొందఱు దుర్మదాంధులై

౮౯

చీటికిమాటికిన్ గలుపచిత్తము హత్తియు రచ్చకెక్కి జం  
జాటము తెచ్చిపెట్టఁగల జాతిని నీతికిబోధచేసి యా  
రాటము తీర్చిస్వాస్థ్యముతిరంబుగఁ గూర్పఁగఁ బ్రాణమొడ్డి పో  
రాట మడంపఁబూ నెడి మహాత్ముఁడు లేడిఁకఁ బాడుభూమిలో

౯౦

నయమును—మాట నేర్పరితనంబును— రెండవవానియందుఁ బ్ర  
త్యయమును లేక— సభ్యత సమన్వయబుద్ధి యెఱుంగలేక ని  
శ్చయమని తాను నమ్మినది చచ్చినదాఁకను మార్పుకోని దు  
ర్మయ పరులన్ శ్రమంపడి ఘనంబునఁ బెట్టితివయ్య బావుజీ!

౯౦

కజకుమతాభిమానమున గంతులువైచెడి కోఁతిమూఁక ల  
క్కటయగునాఁడు తోడ్పడరుగాదె! యదాటునఁ బెత్తనంబుచే  
కుటీనఁ బ్రమాదమేయగును—గొందల మందును లోకమెల్ల న  
త్రటి నెవరేమిసెప్పిన వృధాయగు—నియ్యది నీవెఱుంగవే! .

౯౧

ఎఱిగియె రేఁబవళ్లు శ్రమమేదియుఁ జూడక కాలిశాటలోఁ  
దిరిగితివయ్య దిక్కుదెస తేలని మా ‘నవఖాళి’లోఁ బరా  
త్పరుఁ డిటువచ్చెనే యని యభాగ్యులు నీమహిమం బెఱింగిసం  
బరపడి మూఁగి;రా కథలు భారతగాథలుగావె మా కింక!!

౯౨

పరిణతసత్త్వలైన మునివర్యులుసైత మెఱుంగలేని య  
బ్బరములు రాజకీయములుఁ బూర్తిగ నీ యజ్ఞచేతిలోఁబివై  
తిరిగినవయ్యఁయెవ్వరు నెదిర్చినవారత లేరు నిన్ను సం  
ఘము నొకయోగిగా ననుదినంబు గణించి నుతించి కొల్వరే!!

౯౩

తీరికచిక్కి నల్లడలఁ దియ్యని నీయమృతంపుమాట ల  
వ్వారిగ వించు నప్పరమభాగవతోత్తములన్ స్మరింపఁగా  
నేరుతు మంచు సర్వధరణీతలమందలివారు నిచ్చలున్  
గోరుచునుండ—నిట్లు ప్రతికూలముగా విధి యెంచి త్రుంచెనా!

౯౫

మాకున్ జిక్కులుదెచ్చునీ యవనసామ్రాజ్యంపునంపర్క మే  
లా కోరందగునంచు హైందవులలో నాగుబ్బుగా నేడ్చి కా  
తాకుల్ మే యుచుః గ్రాణమానధనవిఖ్యాతుల్ వృధావోయాయ  
త్రాఁకన్ గుందుచు మ్రందిరెందటో మహాత్మా! నీవువీక్షింపవే!

౯౬

ఓర్చితి మింతకాల మదియున్ బలహీనతగాఁ దలంపఁగా  
నేర్చియు లాఁతిజాతు లొకనీతియు రీతియు లేక పోరులం  
గూర్చుచునుండ నెయ్య మొనఁగూర్చుచు దీక్షవహించి యి  
[ క్కటుల్  
తీర్చియు నిందునందుఁగల తీర్పులు దిద్దుట కెవ్వ రుందురో!

౯౭

ఆవుల లేఁగలన్ గుతుకమారఁగ నిచ్చలుఁ గోయుజాతి నిం  
కేవిధి మార్తు? రందలి యనిష్టము తీర్పనుజాలువార లే  
రీ వసుధాతలంబున విధి! తుది కిట్టులొనర్చినాఁడ వ  
య్యా వెరవేది మాకుఁ? గనుమా నవభారతదుర్విపాకమున్

౯౮

మతమున్ దేశము నొక్కకంటఁ గని సంభావించి సార్వత్రికో  
న్నతి చేకూర్చితివయ్య: భావివశకాంతర్యంబుఁ గన్నారఁ జూ  
చితిమయ్య! యింక నీ ప్రబోధమున సుశ్రీలందియిజాతి ధ  
న్యతమంబై వెలుఁగొన్ముత్తా! యెంత ము  
గలు



౧౯౯

హైందవధర్మమన్నది నిరాశ్రయమై నవకంబు నోయి వి  
స్పందితమయ్యె: దానికొకపాదును ద్రివ్యయుఁ దేజవోసి ని  
ర్బంధము లూడ్చివై చితివి భాగ్యము పండెను భారతీయు లు  
ర్విందలయెత్తి యెందు విహరింపఁగఁజాలుదు రంచు నెంచమో!

౧౦౦

మనసులుగల్పి యొండోరులమాటలలో నొక చెల్మిగూర్చిమేఁ  
కను బులిపజ్జ నుంచియు వికారము కల్గినీతి నేర్పి శాం  
తిని గడుబోధచేసి యొకతీరు వెలార్చితివయ్య:దానిఁ గా  
దనరు మహాత్మా!యందుఁ బరమార్థమెఱింగినయెవ్వ రేనియున్

౧౦౧

అదియొక సాకుగాఁగొని మహాత్మా ! మతాంధులు విఱ్ఱిఁగిదు  
ర్మదమునఁ బిచ్చట్లెరి నుమా ! నిను నమ్మినవారి కాపదల్  
పోదలిన పైఁచుటే తగిన బుద్ధిగ నేర్పితివయ్య దానిచే  
మొదటికి మోస మేర్పఱుపఁబూనిరిమూఢులుకొందఱిమ్మహిన్

౧౦౨

చదువులు సంధ్య లేర్పఱుపఁ జాలని సాధుపథంబు సర్వధా  
కుదురుగఁజేసి దాని కనుమూలపరిసితిఁ గూర్చినాఁడ వి  
య్యదనున నిన్నుఁజూచుకొని యబ్బురమందుచుఁ బెద్దసంబరం  
బొడవఁగ నున్న వేళ విధి యూర్వకపోయె నదేమి పాపమో!

౧౦౩

ఆ దుర్మార్గుని దుశ్చరిత్రము మహాత్మా ! నీ చరిత్రంబులో  
నేదోగూపునఁ దెచ్చిపెట్టటకు నా కిష్టంబు లేదైన—ని  
మేడిన్ గాథలుత్రవ్వఁగా నిదియు నీ మేలే సుమాయందు నీ  
శాధల్ తీతఁ బరాత్పరుం గలసి శిశ్వత్సౌఖ్యముం బొందవే!

౧౦౪

చలివీమంబొలియింప నేరని యహింసామూర్తినిం జంపఁగాఁ  
గలసీరుల్ జనియించి రీభువిని దౌర్గత్యంబు మాయింపఁగాఁ  
గల పుణ్యాత్ములు లేరికన్ మఱియు నీ కాలుష్య మేపారి దు  
ష్ఫలముక బెల్లుగ నంటఁగట్టియు మనస్తాపంబు గావింపదో !

౧౦౫

వెనుక యజాతశత్రువు కవించి విరాటుని కొల్వొలో నిజం  
బును వచియింపఁగా నృపుఁడు బుస్సుపఁ బాచికపట్టికొట్టఁ జి  
వ్వన నెసరేఁగ నెత్తురది భూమికిఁ బాఱఁగనీక దూరదృ  
ష్టిని సరిపెట్టెద్రాపది;యిసీ!యిది యట్టిదిగాదు చూడఁగా !

౧౦౬

ఒక కీలాలకణంబుగాదు—మది కేదో నెత్తుకేతై భయా  
నకమై నివ్వెఱగ్గ ల్పెఁ బ్రాంగణములోనన్ నాటితద్దృశ్యమిం  
తకు దేశమున కేమిసేయదు మహాత్మా! ఊమమే పుట్టియూ  
రకపోనిచ్చున! రేఁగి నల్లడల హోరాహోరిగా మ్రింగదే!!

౧౦౭

పూవులతోన పూజసలుపున్ జగమెల్ల మహాత్ముడన్న-మా  
యావుల కేలయిట్టి దనయంబుగఁ గోపకపోయె ! దైవమా  
యావిపరీతవృత్తియె యనర్థముగా నిటు తెచ్చిపెట్టెనా ?  
లేవిక సద్గతుల్-విలువ లేదిక భారతభూతధాత్రికిన్

౧౦౮

ఈ రాజ్యంబిటులిచ్చి నేల్బడియు మీదే యంచు స్వాశ్చర్యలా  
భాహుధంబగు నుద్యమంబు మొదలే యావంతయుంజూప; వీ  
దారిం బొండొమాత్ర మందాపు మనస్తాపంబు గల్గింపవే  
లా రక్షోగణ మిట్లొనర్చె ? విధిలీలల్ దాటఁగాసాధ్యమే !!

౧౦౯

వాదరదీరియున్న పరివారము కొందఱు కుట్రవన్ని స  
ర్వాదరణీయమూర్తియు మహాత్ముడనై వెలుఁగొందువా  
[ ని-దు  
రోబ్ధలుసేయు మానిసిగ రోసి వధించుట కేది కారణం  
బో దయచేసి తెల్పవె యయోమయమాయెఁబ్రపంచమేప్రభూ

౧౧౦

తల్లియుండండ్రీయున్ మది వ్యథంబడఁ గాతకకృత్యమేలరా !  
యల్లరిపుట్టురా! యని భయంపడి కాళ్లకుఁమొక్కిరంట; యా  
ప్రల్లదుడైన పుత్తుడొ కృపారస మిచ్చుకలేనినీచుడై  
యెల్లరి కిట్టిగుండెదిగులే యొదవించెఁ గిరాతవృత్తిమై

౧౧౧

దానికి 'లాటరీ' యట విధానము: భూసుర వంశ్యుడైన యీ  
మానిసి వంతువచ్చెనట; మారణహోమ మొనర్ప యజ్ఞయై  
పూనియు నిట్లుచేసె నట - బుద్ధివిహీనుఁడు ఘోరపాపి యే  
షానా కదా; కులంబుమరి నూదకున్వస్తీయుఁ జెప్పె నేటితో

౧౧౨

వీని దురాకృతంబున వివేకు లనేకులు దేశమందుఁ బా  
పాన మునింగిఁగొమ్ము తెగ బాఁడుకొనంగఁదటస్థమయ్యెఁగో  
పానఁ బవిత్రమూర్తులను బాపము ! బండెలవైచి, రిట్టి సం  
తానమదెల్ల నిట్టి యవతారసమాప్తికి మూల మాయెనా !!

౧౧౩

వేలకొలందిగాఁ బ్రజ,తపించి-మహాత్మునిఁ బొట్టఁబెట్టుకో  
నేల యటంచు గ్రుడ్లుఱుమి యింతలు చేసిన'వాండ్రజీవ మిం  
కేలయటంచు రేగి పొలియింతుముహంతకునంచుఁగ్రోధమా  
భీలముగాఁ జరించియు శపించియు స్రుక్కియు సోలి రెల్లెడన్

౧౧౪

మృత్యువు బ్రాహ్మణాకృతి పరించియు వచ్చెనా యేమొ !  
[కానినాఁ  
డత్యలఘుండు శాంతిమయుఁ డద్భుతమూర్తియై కన్నుమూ  
[యునా!

నిత్యము లోకమందికఁ గనిష్ఠికకెక్కిన కీర్తి యిచ్చి చా  
ర్గత్యము మాన్పఁగాఁగలుగుజ్ఞుని యెవండు కలండుచూడఁగా

౧౧౧

దేశము కంటకస్థితికిఁ దెచ్చిన 'డయ్యరు'వంటి నట్టి దు  
స్త్వశయునే యెఱింగె జగమంతయు నింతకు—వానిమించి యీ  
దేశములోనె పుట్టెగుఱుతింపఁగ నొక్కఁడు గ్రాహ్మణబ్రువుం  
డీశ ! యిదేమి కర్మ మిదియిట్టిది యూటయె నీకు నిష్టమా !

౧౧౨

ప్రల్లకుఁడైన యొక్కకులసాంసను చేట్టల జేసి తక్కులం  
బెల్లను గోషజుష్టమగు తేమియు వింతయుఁగాదాగాని యీ  
యల్లరి కేదిమూల మదియైన నెఱింగియుఁ దత్తచిత్తులై  
యెల్లరు బుద్ధి తెచ్చుకొనుటే యొక సమ్మతి జాతికంతకున్

౧౧౩

ఈ విపరీతకాలమున—ఈ యొకసంఘములోని\* పెద్దల  
య్యో!విధి యిట్లుచేసెనని యొక్కచిహరమునైనఁ జూపఁగాఁ  
బోవరు దానికేమి సలుమూలల ఖండముఖండ మొక్కటే  
త్రోవనుబోయె గోదనముతో మది నెప్పగఁగూరియియ్యెడన్

౧౧౪

కత్తులువట్టి నెత్తులులు కాలస్సలు వాటిచి శాంతిదేవతన్  
గుత్తుకొత్తి దేశమునకున్ బెడదల్ గుడిపింపజేసెనా !  
బెత్తమునెత్తి లోకుల విభేదమా మాన్పఁగడంగి యందుఁ—బై  
పెత్తన మేదియైన నొకవీసముగాని వెలార్పజూచెనా !

\*మతాచార్యులు

౧౧౯

మొదలు-మహాత్ముడు డాపయిని మోక్షముచూపియు దేశదా  
[స్వమున్  
బ్రదులగఁజేసినట్టి యొకవీరుఁడు-శృద్ధుఁడు-జ్ఞాన్ చికల్  
గుదురుగఁజేసికొన్న యనఘుండు; పరాత్పర! యిట్టివాని బె  
ట్టిదముగఁ గాల్చినీచుఁడు గడించినలాభము ఘోరపాపమే

౧౨౦

వెనుక వివేకమున్ గొఱచి విశ్వాళ జాదులఁ గాలరాచి పై  
కొనుతమకంబుతో నెదిరిగోడు నేయుగక హైందవంబు చే  
సెను గడుఘోహత్యలు; విశేషముగా నవియే యనంతరం  
బనయము గూర్చెఁజాతి: కీదియంతయు నూరకపోవునాప్రభూ!

౧౨౧

ఆ దోసంబునఁగాదె హైందవులలో నారాటముల్ పుట్టి పై  
నేదోరూపున దాస్యశ్మంఖలముతో నీ నాటికిఁ మోక్షమే  
లేదాయన్నటు లూఁచి తూఁచి తుదికిం గ్లేశంబు దీర్పంగ రా  
చే దైవంబని కుంది; రట్టిదిశెల్ నే యిట్టి దుష్కృత్యమా!!

ఇప్పటి యీ ప్రయత్నమది యంతటఁబోవునె! దేశమెల్లఁ గ  
న్విప్పియుఁ జూడదే! తగినవెజ్జ చికిత్సను జేయఁజే! మదిం  
గప్పిన తామసంబును లుకాలుకలై యొకవీంతి జ్ఞానముం  
దప్పకరాదె! దానికొక దారియుఁ గానఁగరాదె చూడమే!!

౧౨౩

జైనులబౌద్ధులన్ నఱుకఁజాలిన జాతిమహాత్మునిట్లు అం  
పానను గోసెనన్నఁ బొరిపాటునుగాదు - విశేషమేమియున్  
గానము; గాని యీ యును రెకాయెకి రేఁగి సమస్తమైందవ  
ప్రాణము లూఁచముట్టుగఁగృపారహితంబుగదోచివేయదో!

౧౨౪

మతము న ద్వేషముంబొదివి మాయని గాయముసేసి దానిదుః  
స్థితిగుఱుతింపలేని యొక దేశము చూపెడిచేష్ట లిట్టివై  
వెతలనుగూర్చు: దానను విభిన్నత రూపము సెంది. సర్వదు  
ర్గతులకుఁ దావలంబయి వికావికలై యది కూలిపోవదో!

౧౨౫

మూరెఁడు ముందుసాగి కనుమూసినలోపల దేశమంతయున్  
ఘోరెఁడుపోయె వెన్నకు: నపాయమెగాని యుపాయ మేదియున్  
దోరపువేడిలో మదికిఁ దోఁపకు-సర్వవిధాల జ్ఞానభం  
జారము రాలిపోయె నకటా! మనదుర్గతి యిట్టులయ్యెనా!

౧౨౬

మన కింతే గతి యంచు నూరుకొనిరా మన్నింపదే దేశమై  
ననుగానీ: యొకనైన నిట్టియెడలన్ గాన్నించుచున్నట్టి కు  
ళ్లును సాంతమ్ముగఁదోడి వేయవలె-ఆ లోపమ్ము గూపింపరా  
దని తాటస్థము చూపిరా సరకమే యాధారమై పోవదా!!

౧౨౭

అక్కను దీర్పగా నెవనికైనను గత్తికటారులున్నవం  
చుక్కన రేగి మీఁదఁబడు టొక్కవిధానమే ! రాజకీయమే!  
చక్కనిబాట యేర్పఱచి సాగియు రండని వ్రేలుసూపి నలో  
దిక్కుల జ్ఞానదీపికలు దీర్చిపండును జంపుకొందుమే !

౧౨౮

ఆదిగో! నూరుపుదిక్కులో నెఱుపు దృశ్యంబయ్యె-నామీఁద న  
య్యుదయంబున్ గనవచ్చుసంచుమదిలోను త్సాహ ము తేక్మై  
పొదలెక్ రివ్వునఁ గాఱుచీకటులు సంపూర్ణంబుగాఁగ మ్మి య  
భ్యుదయంబున్ హతమార్చె: శాప మదియేమోగాని యీజా  
[తికిన్ !

౧౨౯

పాయనిప్రేమ చూచి నిరపాయపథంబును నేర్పఁగా నుపా  
ధ్యాయుఁడు ౧ మెలంగి యసయంబు జగంబె కుటంబమంచునా  
ప్రాయమువొందిముందడుగువైచుమహాత్మునిఁజంపుకొన్న యీ  
గాయము మానునే యుగయుగాలకునైన ధరిత్రిలోపల !

౧౩౦

అనయము దేశభక్తిని సమంచితరీతిని నూఱిపోసి యూఁ  
పున నొకయేఁబ దేండ్లుగ నపూర్వమహోద్యమచిద్విలాస మొ  
య్యన నడపింపనేర్చిన మహాత్మునిబట్టి వధించుజాతి నే  
మనఁగలదయ్య లోక ! మదియూఁనె యెన్నఁటికేనిమేదిని?



౧౩౧

తనయస్త్రంబు స్వరాజ్య మిచ్చెననియంతన్ బోవ కామిఁడ నే  
ర్పున నింటగల దోషరాసులను సంపూర్ణంబుగాఁ గత్తిరిం  
పను రేయుం బవలోర్పు సూపుచు మహాభారంబు మోయం  
గఁబూ

నినవానిం బాలియించుజాతి నెవఁడేనిన్ మెచ్చిప్రేమించునా!

౧౩౨

తలయెత్తంగలరే ప్రపంచమున నిందం గుందు నీ భారతీ  
యులు? లోలోపల నున్నకుళ్లు మదిలోనూహింపఁగారాని చేఁ  
తలలో దించిన దానిపైఁపఁగలరే - తబ్బిబ్బులై పోదె భూ  
తలమే! యింతకుదీనినిష్క్రమియిలేదాస్వామి! లోకంబులో !!

౧౩౩

తనకన్నటి తనూజనే హరిహరీ ! దాక్షిణ్యమే లేక చం  
పిన యీ వెంగలివిత్తుఁ జూచి కడకున్ బీభత్సుగాఁ గ్రుంగిపో  
యిన యీ భారతమాతృగర్భమునకున్ హేరాశమై కానవ  
చ్చిన శోకంబును దీర్చునాత్మఁడెవఁడిస్సీ! యింతదుర్మార్గమా!

౧౩౪

స్థూలశరీరమున్ గఱకు ధోరణిఁ గాల్చిన పిచ్చివాని కే  
లా లభియించు మేలు! పదిలంబుగ నప్పుడె సూక్ష్మదేహమా  
బాలము నన్వబుద్ధులకుఁ బట్టి మహాత్మునిమీఁదిభావ ము  
దే్వలముగాఁ బెనంగొనె విధి! యిది నీదు విచిత్రస్మృతియా !

౧౩౧

పోవయ్యా! పదిమంది నాదుకొను నా పుణ్యాత్ము నీ వేల యీ  
త్రోవక రక్కసుచేతి కిచ్చితివి సంతోషము నీకయ్యెనా!  
కావక బ్రోవను నీవెగావె! మఱిమాకాలుష్యము సర్వము  
బోవక జేయవె! దారియేదొ సరిగా బోధింపవే యి త్తటిక!!

౧౩౨

ఇది మా పెద్దలబుద్ధి మార్పుదలకై యే దేదేదియో ప్రాచితం  
బది నీ చేసినదంచు నెంచవలెనా! యో ముక్క స్పష్టంబుగా  
మదికి వచ్చెడిరీతి జెప్పవలదా! నూ జాతి సామాన్యమై  
నది గాదయ్య:మహాత్మునే నజుకొన్నారన్న విడ్డూరమా !!

౧౩౩

కఱకఱగోసి కండలను గానుంగవేసి, మతంబుపేర ము  
ష్కరమగు త్రోవలో నడువఁగాఁ గనుసైగలుచేసి చూపి సం  
బరపడుజాతి మాది; పొరపాటని వారికి బోధసేయ దు  
ష్కరమగుకార్యమై ప్రళయకాలము సైతము తెచ్చిపెట్టదో!

౧౩౪

ఆ యంశంబది జీర్ణమై తరతరా లా భాగ్యమే పెద్ద యా  
ప్రాయంబై గడిదేటిపట్టితెగలో నాజాతినంతానవి  
ట్లాయె జిత్రములేదుగాని జగమే యల్లాడు నీ దుష్కృతిం  
జేయక బ్రాణము లెట్టులొప్పె! నదియే చింతింతు మత్యంత  
[ముక

౧౩౯

తనకన్నే తనవేలువెట్టి యెవఁడో 'త్రావ్యండు' నవ్వంబు చే  
సినయన్నట్టులు లోక బాంధవుని హింసించెంగదా ! వానికై  
వనటం గూరిన లోక మిందఱను సంతాళింపఁగాఁ జేతనై  
న నరుండెవ్వఁడో చెప్పుమాయెచట నైనన్ గాని యిప్పట్టునన్

౧౪౦

ఉన్నదియూడ్చివై చుటయు నొక్కఘనంబునుగాదు-లేని దే  
మన్నను దెచ్చిపెట్టఁగలరయ్య! మహాత్ముని వంటివ్యక్తి యిం  
కెన్ని యుగాలకేనియు మహిం జనియించునె! పాప భూమి కా  
మన్నన దక్కునే! కలుషమార్గము గూఢముమార్గ మున్నదే!

౧౪౧

లోకము రాజకీయమగు లోపముచే బెగఁజొందువేళ ధ  
ర్మైకపథానువర్తియగు వ్యక్తి జనించును గాదె! వానికై  
లోకులుచూతు: రట్టిసితిలో నిదియేమి గూఢాగతంబు నీ  
వీ క్రియఁజేసి దే:టి కెదురీతయు నీఁదితివోయి సోదరా!

౧౪౨

నినుఁగొండాడుదురాత్ములెవ్వరయినన్ నీచేతఁబూఁగొంచుమిం  
చినప్రోత్సాహము సూపు పాపులయినన్ జిత్తంబులోనైన దీ  
నిని నీచంబుగ నెంచరో! కరుణ లేనేలేదురా యన్న ధో  
రణిలోఁజూడరొ! యోరి! నీకొలముక్తార్థంబెట్టిదై పోయెరా!

౧౪౩

నలువకొలంబులోఁ బొడమినాఁడవురా ! ఎవరిట్టిసీతులన్  
గలిపినవిద్య నేర్పిరి జగాన ? నినుం గని తల్లిదండ్రు లె  
ట్టులు సుఖమందియుందురొ ! కడుంగడు నీచుండవైన నీకు మి  
త్తులు నెవరోగదా ! పరమధూరశిరోమణిపుంగవాగ్రణీ !

౧౪౪

నీవాక'పత్రికన్'నడపు నేర్పరివంట విచిత్రమైన హ  
త్యావిధికర్మకాండమున కందుఁ బ్రణాళికలిత్తువా దురా  
త్మా ! విధి నీకుఁదగ్గ వసుధాఽసుకవంశమె యిచ్చె; నీవు పా  
పావిలమూర్తివై తివిగదా ! యింక నిన్ను సహింప రెవ్వరున్

౧౪౫

వలవల యోడ్చి, మాతరమువారింక సర్వధరాతలంబులో  
పలఁ దలయెత్తి యెట్లు నిలుకంగలనూ యని బెగ్గడిల్లి కాల  
నిలువక క్రుంగి యిప్పటికి లేచియు వీధికి రారు బుద్ధిమం  
తులునినుంగన్న దేశమునః ధూర్తుడ ! నీకెటుతోఁచెనోగదా !

౧౪౬

పయిగాఁజొత్తముబ్రాహ్మ్యమున్ నెఱపియావద్భారతంబేకదీ  
క్షయఁగైకొంటకు మూలమెవ్వరొ యెఱుంగన్లేవె మూఢా  
త్మ ! నిం  
దయె నీనెత్తినిమోయనేర్చితివె ! నీ దౌర్భాగ్య మేమందు ! సం  
శయ మింకేల ! కఠోరనారకనివాసం బొందియున్ గుండవే !!

౧౪౭

గీతాభాష్యము వ్రాసి లోకము పరీక్షింపగ విజ్ఞానవి  
ఖ్యాతుల్ లెస్సగడించి దేశమున కజ్ఞానంబు బోకార్చి ప్ర  
ఖ్యాతుండయ్యె-తిలక్ ప్రభుండు: సరి గాఁబ్రారబ్ధమిట్లాయె-దు  
ర్జాతుండ్డీతఁడు వాని జాతియు మహారాష్ట్రుడుంగా నయ్యెనా !

౧౪౮

ఆ వీరాగ్రణి శ్రీశివాజిచరితం బాసేతుశీతాచలం  
బేవారు గణుతింతురోరి ! యది నీ కిష్టంబుగాదోటు! మూ  
ర్ఖా వైనూప్యము తెచ్చిపెట్టితిని శ్లాఘ్యులైన తత్కీర్తికిం;  
జావక రాదొనించునాఁడె'యిటుహింసామూర్తివైయుందువా

౧౪౯

ఒకనాఁ డద్దమరేయి నొంటిమెయి నేదో దృష్టితోవచ్చి కో  
రిక విప్పించిన యన్యకాంతఁ గని సంప్రీతిన్ శివాజీప్రభుం  
డకలంకంబగు భక్తిజూపె: నిదిమేమయ్యా యదేదేశ మి  
ట్టికిరాతుం గనిపెంచె ! నెవ్వఁడికలేడే నీని శాసింపఁగా !

౧౫౦

తిలక్ ప్రభుండు నేశమునఁ దీర్చియు దిద్దిన రాచబాటలో  
పలఁ బోలుపై నయంశమును బాయక బాపుజి, స్వీకరించి లో  
కులకు స్వరాజ్యమిచ్చెనిదిగో యని మొన్న నె: దానికిట్టి హ  
త్యలు తగునా కృతఘ్నుడ! కృతాంతుఁడు నిన్నెటు త్రుంచి  
వైచునో !

౧౧౧

నీదు'ముతా'యొక్కందు ధరణిం గలదంచును నాఁడునాఁటి కే  
వో దొరకంగసాగె సమయోచితమైనవి వ్రాత; లందుచే  
బాధలు పెద్దగాఁ బెరిగి పాపము పున్నెము లేక దేశ మే  
దో దురవస్థలో దొరలుచున్నది—ముందిక నెట్లులుండునో !

౧౧౨

జరిగినదానికీన్ వగవ.జాలకయుండముగాని, లోక మి  
త్తటి నికనైన బుద్ధి స్తిమితంపడి యుండుట లగు; బాపుభీ  
జరిపిన యుద్యమంబుచు నిజంబుగ సర్థముచేసికొంచు న  
తైఱుగున సంచరించుటయె దివ్యపరిష్కృతి యెల్లవారికిన్

౧౧౩

మొదలుకృశించి యెత్తువడి ముచ్చటతీఱక బిక్కమోములన్  
వదలకయున్న దేశమునఁ బాపము లిట్టివి పుట్టినేని యా  
పద లెటుదూరమాను ! నవభారత మెట్లులు రాణసెందియ  
భృదయము తెచ్చుకోఁగల!దయోమయమైపడికూలిపోవడే !

౧౧౪

గ్రద్దలువోలెఁ బొంచియు దురాశకుఁజిక్కినప్రక్కదేశముల్  
ముద్దుగఁగూరుచున్నవి సమూహముగా దిగమ్రుంగ నింటికిన్  
బెద్దయుఁబోయె—నింక విలపించిన లాభము లేదు ధైర్యమున్  
దడయుఁ బూని కావలయుదాని సమీక్షయొనర్పఁగావలెన్

౧౫౫

అయనపుణ్యమా యని సమస్తధరావలయంబు నేలఁగా  
ధీయుతు లెందఱో బయలుదేఱిరి దేశములోన: వారి కా  
యాయినహాయసంపద లయాచితరీతి నొసంగిరేని యీ  
గాయమునూను స్వస్థతయుఁ గల్గును భారతమాతృదేవికిన్

౧౫౬

చీమయుఁ జావకుండఁ బరిశీలనసేయుచు భావిభారతం  
బోమియు సర్వథా తగిన యుష్మతి గూర్పఁగలారు: వారిఁగ  
న్బ్రామి తొలంగరా దవల—వారికి లోపడి వారు చెప్పన  
ట్లే మెలఁగంగ సౌఖ్యమది యెట్టులు దక్కకపోదు జాతికిన్!

౧౫౭

మనసుకలంకు మాని యవమానముదీఱఁ బ్రభుత్వమిచ్చు శ  
సనములు గారవించి పరుసంబులు వల్కక యైక్యభావముం  
జెనఁగొనఁజేసి యగ్గలపుఁజేమను బ్రోదియొనర్చు టొక్కజే  
మనకు శరణ్యమూర్ధమునుమా! యింక నింతకుమించిలేదికన్

౧౫౮

అయన బోధ చేసిన సమస్తము సిప్పటికైన బుద్ధిలోఁ  
బాయక శ్రద్ధగాఁ దగినపద్ధతిగా గుఱుతింతు రేనిఁ బు  
ణ్యాయతనంబుగా ధరణియంత ముమాటియుఁ గ్రొత్తలోకమై  
పోయి మనోజ్ఞమైరుచియుఁబుట్టఁగఁజేయదెబ్రహ్మకేనియున్ ।

౧౧౯

దేశమలన్ని దెబ్బతిని తిక్కయడంగియుఁ గ్రుంగికూలి మే  
దో శ్రమయోర్వలేక తగునోపిక చూపను జేతఁగాక య  
త్యోశకుఁబోయి పిట్టపిడుగైన యవస్థకుఁ జొచ్చి శాంతికై  
యాశపడంగఁజూతుము; మహాత్మునిమాటనునాఁడువన్న పే !

౧౨౦

ఏఁబదియేండ్లనుండి సుఖ మేదియులేక యనారతంబు సం  
ఖ్యాబహుళంబుగా ననుచఁరాళియునైతము స్రుక్తిసోలి తో  
డై బవరంబు శాంతిమయమైనది చేయ-స్వరాజ్యమిచ్చి యా  
పై బలమింతఁగూర్చె; నిక భావియుగంబునభాగ్య మెట్టిదో !

౧౨౧

ఉత్తరమైందవంబున గుణోత్తరు లెందఱో వీరమూర్తులై  
యెత్తునకెత్తు త్యాగముపరీక్షఁజేసియుఁ బ్రాణమిచ్చి య  
త్యుత్తమరీతి దేశమున కున్నతి గూర్చిరి; దీని కెన్నఁడు  
గత్తిని దూయరైరి యపకారమొనర్చియెఱుంగ రేరికిఁ

౧౨౨

ఇటుకునఁబడ్డ దేశమున కిప్పటికై నను మోక్షమిచ్చి సం  
బరమునుగూర్ప నేర్చినదిబాపుజియూత్మయె; యారహస్యముం  
గఱపెడివానిజీవితముగాఢ యెఱింగియు భారతీయు లం  
దఱుఁ దరియింపరే! యదిప్రధానముగామది నెంచరే యింక



౧౬౩

ఇంతయు దైవలీలయనియే గుఱుతించి సమస్తలోకవి  
భ్రాంతిని గూర్చు తామసముపజ్జకుఁ బోనక భారతీయధీ  
మంతులు శాంతిదూతలు ప్రమాణముగా మనకిచ్చియున్నవే  
దాంతము నమ్మఁగావలెవృథాయనరా దొకయింతయేనియున్

౧౬౪

మతమునమన్వయించి నుకుమారముగా నొకత్రోవచేసి యిం  
పితమగు జ్ఞానదీప్తిమొలిపించి యమూల్యఫలంబు దానిలోఁ  
బితుకుచు సర్వమానవులప్రేమను గ్రోలిన యా మహాత్ము జీ  
విత మొకవెల్గుగా వెలసి విజ్ఞతఁ గూర్చెడుఁగాత భూమికిఁ!

౧౬౫

తమదోషమ్ము లెఱింగి, యాయనకుసంతాపమ్ముచేకూర్చి య  
క్రమమార్గంబున విష్ణువేగుమనుజుల్ రాఁబోవులోకంబు నా  
శము గుర్తించిమెలంగియింకనయినన్ స్వాంతంబుదౌష్ట్యంబులే  
శముగానీ కనరాక హాయిమెయి నిచ్చల్మంద్రుగా కిద్దరన్!!

౧౬౬

ఆయనధర్మసూత్రముల కందఱు నొదల లొగ్గి దాన-భ  
ద్రాయితమైన శాంతిపరమావధి నేర్తురుగాత! సర్వజ్ఞ  
శీయుల జాతిభేదగుణశీలములందలి వైపరీత్య మా  
యాయువిధాలఁ గూపణి యనంతసుఖం బొనరించుఁగావుతన్!!

౧౬౭

తీటికచూచి దీని సరిదిద్దుటకేని మనస్కరింప కా  
తీరున వేడియాటనివి దెచ్చియు నచ్చున కిచ్చినాడె;గ  
న్నీరిటులింకుడాక మహనీయుని దివ్యమహత్వతత్వమున్  
గూరిచి నేర్చినంతవఱకున్ నుతియించితిఁ జిత్తగింపుడీ!!

౧౬౮

అవధానంబుగ సశ్రుతర్పణముగా నా దివ్యనింగూర్చి నా  
జనసత్త్వంబులు క్రుంగి కూలియు మనస్తత్త్వంబు వక్రించి సా  
ప్తవహీనంబయి యున్నయిట్టితఱి నిష్కా జిన్నికావ్యంబు వ్రా  
\*సి విచారం బదితీర్చుకొంటిని 'నమస్తే'సర్వలోకేశ్వరా!



\* 31-1-48 మొదలు } రచన  
16-2-48 వరకు }





తెలుగు